
אייבראהאם לינקאָלן דער נביא.. 
שי אייניגע ביבלישע און העברעאישע שטריכען. 
| עמאַנועל הערטץ. 


קעניג, אַ געצענדינער, דערצעהלט אונז אַ תלמוד'ישע לענענדע, האָט זיך פיע? 
אַנגעהערט וועגען די וואָונדערבאַרע מעשים פון משה רבינו און האָט זיך שטאַרק 
פאַראינטערעסירט מיט די באַריכטען, װאָס ער האָט ווענען איהם געקראַנען. איהם 
האָט זיך עפּעס ניט געגלויבט, אז א פּשוט'ער בשר ודם זאָל זיין פעהיג אויף אַזעלכע 
אויפטואונגען, און ער האָט באַשלאָסען זיך אַלַיין צו זעהן מיט דעם וואונדערבאַרען 
פיהרער פון דעם וואונדערבאַרען פאָלק, אום צו קריגען א גענויערן באַגריף װענען 
איהם, קע 


ער האָט געשיקט אַ מאַהלער פון זיין הויף אָבצומאָהלען משה'ן, כדי פון זיינע 
געזיכטס-ציגע זאָל מען קענען אויסגעפינען משה'ס כאַראַקטער אויף דעם אויסנע- 
מאָלטען בילד. 


ווען עס איז געטאָן געװאָרען, און די געזיכטס פאָרשער האָבען באַטראַכט דעם 
בילד, זיינען זיי נעקומען צום באשלוס, אַז משה איז אַ נידעריגער סאָרט מענש, און אז 
ער באַזיצט ניט קיין איינצינע מעלה. 


דער קעניג איז נגעווען איבערראשט און האָט אויסנעשריען: אָט אַזא מענש 
נאָר איז אָט דער גרויסער משה ? איהר מוזט האָבען אַ טעות ! 


די געזיכטס פאָרשער האָבען גע'טענה'ט אין איין קו?, אַז דער דאָזיגער אור- 
טהיי?ל, איז אַ ריכטיגער און שטימט פאַָלקאָמען מיט משה'ס געזיכט ליט'ן בילר, 
װאָס דער מאַהלער האָט פון איהם נעמאַכט. האַן האָט דער קעניג באַשלאָסען אַליין 
אויסצוגעפינען דעם אמת און א קוק טאָן מיט זיינע איינענע אוינען אויפ'ן גרעסטען 
פיהרער פון זיין צייט, דער קענינ האָט זיך אין גיכען געטראָפען מיט משה'ן און 
! איהם ערקלערט דעם צוועק פון זיין ווענדען זיר צו איהם. 


משה רבנו האָט אַ טראַכט געטאָן אַ רגע און האָט געענטפערט: דער מאַה- 
לער האָט נעמאַכט דעם בילד גאַנץ ריכטיג, און די געזיכטס פאַרשער האָבען אויר 
פּונקט אַזױ גוט אויסנגעטיישט, איך האָב אַליין געשטודירט מיין כאַראַקטער און האָב 
פאַרשטאַנען, אַז איך מוז באַזייטינען מיינע אַלע חסרונות, װאָס זייער צאָהל איז טאַקע 
געווען א גרויסע. דורך פלייסינער אַרבײט איבער זיך אליין און אונערמידליכער נע- 
דולד, האָב איך זיך סוף כ? סוף גובר געווען; אָט דאָס איז די גרעסטע דערגרייכונג 
אין מיין לעבען. 


פאר די יעניגע וועלכע האָבען זיך יאַהרען לאַנג געקימערט איבער דעם אויס- 
זעהן, מאַניערען,. קליידער, פון דעם גרויסען מלחמה פּרעזידענט, פאר די יענינע וועל- 
כע זיינען געווען איבעראַשט פון דעם געדאַנק, אַז ער האָט געקענט פאַרנעהמען דעם 
זעלבען פּלאץ, װאָס ביז איהם האָבען פאַרנומען אַזעלכע קולטורעלע און אויסנעאיי- 
דעלטע לייט, וי פּאָלק, פּירס, פילמאר און ביוכאנאן -- זאָל אָט די געשיכטע פון 
דעם פאַרצייטינען געזעצגעבער דינען אלס א טרויסט. 7 


נאָר ניט אין דאָזינען וויכטיגען פּרט אַליין אין לינקאָלן געווען ענליך צו דעם 
גרויסען געזעצגעבער. איך האָב שוין ביי אַן אַנדער געלענענהייט געצייגט די ענליב- 
קייט צווישען דעם געזעצגעבער און דעם באַפרייער, צווישען משה'ן, צו וועמען עס 
האָט גערעדט אַ קול אין מדבר פון אַ ברענענדיגען דאָרען, און דעם יונגען לינקאַלן 
אויה דעם שקלאַפען מאַרק אין ניו ארלאן, וואו ער האָט דערפיהלט אַן אינערליכען רוף 
צו פּאַרניכטען די פאַרהאַסטע אינסטיטוציע. 


אַ טראָט נאָך אַ טראָט זיינען די צוויי גרויסע נשמות געגאַנגען אין עהנליכע 
וועגען. כאָטש טויזענדע יאַהרען האָבען זיי אָפּנעטהײלט איינע פון די אנדערע, האָבען 
זיי דאָך געשטרעבט צו דעם זעלבען צוועק. איין נשמה האָט געשטרעבט דורכצופיהרען 
דאָס פּאָלק דורכ'ן מדבר און פאָרברייטען איהם פאר דער ערשטער טעאָרקראטישער 
רעגירונג אויפן גרונד פון נאָט'ס נעזעצען, װוי זיי זיינען גענגעבען געװאָרען פון דעם 
פייערדיגען שפּיץ פון דעם באַרג סני ; די צווייטע נשמה האָט געשטרעבט דורכצופיה- 
דען איהר לאנד דורך דעם קאַלךזאױיווען פון דעם בירגער קריג און צוזאַמענבינדען און 
| באַפּעסטיגען די פאַראייניגטע שטאַטען אויפן גרונד פּרינציפּ, אַז אַלֶע בירגער זיינען 
גלייך פאַר'ן געזעץ אָהן אונטערשייד פון קאָליר און גלויבען. 


וי אַזוי" איינער איז נגעשטאַנען אויפן באַרג ניבה -- און דער אַנדערער איז 
דערשאָסען געװאָרען אין דעם רעכטען מאָמענט פון דער הערליכער דערגרייכונג פון 
זיין ציעל, איז שוין פיעל מאָל דערצעהלט געװאָרען, זיי זיינען ביידע געשטאַנען פאַר 
ענליכע פּראָבלעמען, זיי האָבען זיר ביידע געשטעלט קעגען זייערע פּרעות, און האבען 
ביידע דעם קאמפּף געוואונען --- די פּרעות זיינען טויט און פאַרגעסען, און קיין מענש 
וי נידעריג ער זאָל ניט זיין, װאָלט ניט איינגעפאלען אָבצונעבען זיי כבוד אָדער ווערען 
באַאיינפלוסט פון זיי. פאַרקעהרט, אי משה רבנו, אי לינקאָלן זיינען דורך זייערע 
ערהויבענע און מעכטיגע דערנרייכונגען געװאָרען טהיילען פון דעם רעליגיעזען און 
גייסטיגען לעבען פון דער וועלט אין אַזאַ גרויסער מאָס, אַז קיין קאַטאַסטראַפע, קיין 
וועלט אומגליק, וי שרעקליך זיי זאָלען ניט זיין, װאָלטען ניט געקענט אויף איין האַר 
אָפּמעקען אָדער פאַרטונקעלען די שטראַהלען פון זייערע נשמות, וועלכע האָבען גע- 
שיינט װוי לייכט-טורעמס איבער די פינסטערע וועלטען. 


אייבראַהאַם לינקאָלן פלעגט געפינען טרויסט און ליכט אין דעם בוך פון בו- 
כער, אין דעם בוך פון דעם גרויסען געזעצנעבער,. די ביבע? דרינגט דורך זיין לעבען 
פון דעם רעכטען אָנפאַנג ווען זי איז נעווען זיין נאַנצע ביבליאָטעק, צו וועלכער ס'איז 
שפּעטער צונעקומען דער ,פּראָנרעס פון די פּילגרימען", אַן אַנדערער ביבלישער פלאַניץ 
און חוואַשיננטאַנס לעבען", וועלכע איז אָנגעשריבען פון איינעם פון די ביבעל-פּרעדי- 
נער און לעהרער. און די ביבע? איז געווען מיט איהם דורך דער גאַנצער צייט פון זיין 
איינזאמקייט אין דעם מדבר, און די ביבע? איז געבליבען מיט איהם, ווען ער איז 
געווען אַלײן אין ווייסען-הויז. די ביבעל איז געווען מיט איהם, ווען מען האָט איהם 
אָנגעזאָנט װענען דעם דראַהענדען געפאַהר; די ביבע? איז געווען מיט איהם אין 
זיינע דעבאַטען מיט דאָג?אָס'ן און איהר איינפלוס האָט זיך אַרויסגעוויזען אין זיין 
רעדע וועגען דעם ,צוטהיילטען הויז", פון וועלכער די וועלט, װאָס האָט געװואַרט אויף 
אַ פרישען װאָרט, האָט זיך דערוואוסט אַז אַ נייער פיהרער האָט זיך באוויזען. די 
ביבעל איז געווען מיט איהם ווען ער האָט געהאלטען זיינע רעדעס נאָך זיין ערשטען 


און צווייטען איינטריט אין אַמט, אַלס פּרעזידענט. די רעדעס וועלכע לעזען זיך װי / 
זייטען פון דעם הייליגען בוך, - די ביבע?, און ניט האָמער האָט געגעבען לינקאָלן זיינע 


אידעען. ניט די גריכישע רעפּובליק, נאָר דער העברעאישער שטאַט, האָט גערינט / 


פּאַר איהם אַלס אַ מוסטער פון דעמאָקראַטיע. ניט אַטען, נאָר ירושלים איז געווען 
פאַר איהם, וי פאַר אונז אַפֿעמען, די ווינעלע פון דעם מענשענס פרייהייט. זיין 
ליעבע צו זיין לאַנד, צו זיין פאָלק, צו: זיין רעגירונג, האָט ערנעץ קיין גלייכען ניט 
געהאט, וי נאָר אין דער ליעבע פון די אידען צו זייער לאַנד, אויף וועלכער זיי װאַר- 
טען און האָפען, און פאַר וועלכער זיי טוען תפילה זייט די לעצטע צוויי טויזענד יאָהר, 
אויפהאַלטענדיג זייער נאַציאָנאַלע און רעליניעזע עקזיסטענץ, כאָטש זיי דאַרפען אויס- 
שטעהן דעם געפעהרליכסטען װוידערשטאַנד פון דער פיינדליכער וועלט. 


זיין אידעא? פון פּאָליטישער נלייכהייט האָט אין זיך אַריינגענומען אויך דעם 
אידישען אידעאַל פון געזעלשאַפטליכער גלייכהייט. זיין ליעבע צו פרעמדע איז געווען 
א רעכט אידישע: ,האָב ליעב דעם פרעמדען, ווייל פרעמדע זייט איהר געווען אין 
מצרים". אָט האָט איהר, למשל, לינקאַלנס ווערטערד וועלכע ער האָט געזאָגט דעם 
2עען פעברואַר, 1861 ;: תאַזױ װוי אונזער לאַנד איז גרויס און די לענדער פון איי- 
ראָפּאַ זיינען געדיכט באַפעלקערט, איז אויב אימעצער װוי? מאַכען די פאַראיינינטע 
שטאַטען פאַר זיין נייער מוטער-לאַנד, װע? איך קיין זאַך ניט טאָן צו שטערען זיין 
קומען אַהער". היינט וואו זיינען געווען די װאָרט פיהרער פון דער פרייער אימין- 
. ראַציע -- אונזערע װאָרט פיהרער, װאָס זיי האָבען ערלויבט אַריינצושטעלען דעם ניי- 
עם געזעץ אין אונזערע געזעצביכער אֵהן א פייערליכען פּראָטעסט אין לינקאָלּנ'ס 
נאַמען ? : 


וי לינקאָלן האָט נעוואונען די אידען אויף זיין זייט, כאָטש זייער צאָה? אין 
דאַן געווען א קליינע, קען מען זעהן פון דעם פאַקט, װאָס זיין פריינד יאנאס פון שי- 
קאַגאַ האָט איהם צונעשיקט אַ זיידענעם פלאג, ווען לינקאָלן איז אָפּנעפּאָהרען פון 
!ספּרינגפיעלד קיין וואשיננטאָן,. מען קען דאָס אוֹיך זעהן פון דער דעקלאראציע פון 
דעם פּראָמינענטען אידישען פיהרער אין יענער צייט, דער גרינדער פון דער רעפאָרם 
באַװועגונג אין אמעריקא און איינעם פון די מערקווירדיגסטע און טאַפּפערסטע מענשען 
פון זיין ציים -- דעם ריכטיגען פיהרער, --- אייזיק מעיער ווייז, דער גרינדער פון 
דעם היברו יוניאָן קאַלעדזש און דער ערשטער גרויסער ער פון רעפאָרם אידענטום 
אין אַמעריקאַ וּ 0 יי 


אין דער רעדע, װאָס ער האָט געהאלטען אין דעם לאדזש סטריט טעמפּעל ביי 
דער באַערדיגונג פון לינקאָלן,, דעם 28-טען אַפּריל, 1869, האָט ער געזאַנט: אברידער!. 
איײיבראַהאַם לינקאָלן, וועלכען מיר באַקלאָגען דאָ, ווערט פאַררעכענט פאַר אונזערן א 
בלוטיגען קרוב, פאַר איינעם װאָס שטאַמט פון אידען,. ער האָט עס אַמאָל אַלִיון נע- 
זאָגט אין מיין אַנװעזענהײט, און ס'איז טאַקע ביי איהם פאַרבליבען א סך אידישע 
אייגענשאַפּטען, סיי אין געזיכט, סיי אין כאַראַקטער". 


מיר זעהן איהם פאַרטיפט אין דער ביבעל לעהרע, אין די ביבע?ל אויסדרוקען, 
און אין די ביבעל געדאַנקען. זיינע משלים, געשיכטעס און ערצעהלוננען, זיינען נע- 
נומען געיװואָרען ביי די חכמים, לעהרער און נביאים פון דעם פאלק ישראפֿ, און וי 
איבערצייגענד, וי אויסדריקליך, או) װוי אויספיהרליך זיין לעצטער ענטפער איז צו ד 


יעניגע, וועלכע האָבען געפּרופט איבער ריידען איהם, אַראָפּפיהרען איהם פון זיין וועג. 
צו דאָס איז געווען אַ פאַרפיהרטער פריינד אָדער אַ פאַרעטערישׂער שונא, פאַר אַלע- 
מען האָט דער תלמיר און קינד פון ביבעל געפונען זיין לעצטען איבערצייגענדען און 
ענטגילטיגען װאָרט. 


נאָכדעם װווי לינקאַלן פלעגט אָפּזאַנען זיינס, פלעגט שוין גאָרניט בלייבען װאָס 
- צו זאָגען, און די דעלענאַציע פלענט אַוועקגעהן. ווען לינקאָלן פלעגט באַשליסען, האַ- 
- בען שוין סטאַנטאַן, פיואַרד, גרענט און שערמאַן דורכגעפיהרט זיינע באַשליסע אין 
לעבען. ער האָט צו קיינעם ניט אַפּעלירט. ווען ער האָט פאַרגעלעזען זיין באפרייאונגס 
. מאַניפעסט, האָט ער פון קיינעם קיין עצות ניט געזוכט. ס'איז געקומען די צייט און 
דער מאַניפעסט איז פאַרפאַסט געװאַרען און דורכגעפיהרט געװאָרען אין לעבען. ווען 
די מלחמה האָט זיך געענדיגט, האָט לינקאָלן אַנגעזאָגט גענעראַל גרענט'ן אַז גרענט'ס 
אַרבײט אין שוין אָפּגעטאָן געװאַרען, און אז ער, לינקאָלן, װעט זיך פּאַרנעהמען מיט 
די פּראָבלעמען פון אויפבוי, 


הערנדאָן האָט זיך אָפט נעקלאָגט, אַז לינקאָלן פלעגט אַריינקומען צו זיך אין 
אָפיס און פלענט לעזען אויפ'ן קופ די צייטונגען און געזעצליכע דאָקומענטען. ,אויפן 
קול זי וי ריכטיג אידיש דאָס אין ! קענט איהר זיך פאָרשטעלען אַז די אַלטע לעה- 
רער פון דער ביבעל און דעם תלמוד זאָלען לעזען זייערע הייליגע ביכער אַנדערש ווי 
אויפ'ץ קול! ער האָט געלעוזען ,אויפן קול" כדי די אויערען זאָלען קענען הערען, 
ואס דער צונג און די ליפּען האָבען אַרױסגעזאָגט. ער פלעגט ניט דורכלאָזען קיין 
געלעגענהייט צו אָנווייזען אויף דעם מוסר השכל פֿון דעם אָדער יענעם פאַקט. לעזט 
דורך דעם פאָרוואורף, װאָס ער האָט געמאַכט אַ אידישען גייסטליכען, וועלכער איז 
געקומען שבת בעטען ביי איהם, ער זאָל געבען זיין זוהן אַ העכערע שטעלע אין דער 
אַרמײי. אַדאָלפאס ס. סאלאמאנס גיט איבער די געשיכטע אין פאָלגענדע ווערטער : 


א;אין דעם זעלבען טאָג, ווען לונקאַלן האָט אַרױסגעלאָזען איינע פון זיינע 
ערשטע קריגס-ערקלעהרונגען, האָב איך זיד געטראַפען אין ווייסען-הויז מיט דעם פּראַ- 
מינענטען גי יאָרקער רבי דר. מאַרריס דזש. רעמפעל, וועלכער איז געקומען קיין וואַ- 
שינגטאַן בעטען דעם פּרעזידענט, ער זאָל דערהויבען זיין אַלפרעד פון דעם ראַנג פון 
אַ צווייטען לוטענאנט אין דער אַרמײ ביז'ן ראַנג פון ערשטען לוטענאַנט,. דער וויי- 
סער הויז איז געווען פאַרמאַכט ווען מיר זיינען אהין אָנגעקומען, נאָר ווען מיר האַ- 
בען אַריינגעשיקט אונזער קאַרד, האָט מען אונז צוגעלאָזען צום פּרעזידענט. 


ווען לינקאָלן האָט דערהערט דעם רבינ'ס בקשה, האָט ער אַ פרעג געטאַן: 
אאיז דען ניט אייער ערשטע פליכט אלס גאָטס דינער צו זיין היינט ביי זיך אין דער 
היים און בעטען גאָט צוזאַמען מיט אייער פאָלק פאַר אונזער אַרמײ, אַזױ וי דאָס 
ווערט געטאַן אין יעדען לאָואַלען טעמפּעל? אין צפון, מזרח און מעריב ??" דער רבי 
האָט זיך װוי עס ווייזט אוי פאַרשעהמט פאַר זיין פאַלשען טראָט. ער אין געװאָרען 
רוט און האָט געענטפערט :. אמיין באַהעלפער ערפילט די פליכט פאַר מיר" ---,א, 
אויב אַזױי -- האָט לינקאָלן געענטפערט --- איז שוין אַנדערש" און דער פּרעזידענט 
האָט אַרױיסגענומען א קליינע קאַרד און אָנגעשריבען אויף איהם דעם פאָלגענדען באַ- 
פעה?ל : 


.זאָל דער קריגס-מיניסטער דערהויבען דעם לוטענאַנט פון צוייטען ראַנגג / 
רעמפעל ביז'ן ראַנג פון ערשטען לוטענאַנט". 


לינקאָלן האָט געפיהלט אַ טיפען אידישען האָס צו אונטערדריקונג און טיראַניי 
ניט נאָר צו א שװואַרצען שקלאַף נאָר קענען יעדען אַנדערען פאָלק. 


אין יאָהר 1889 האָט צווישען די פאַרװואַלטער פון דער רעפּובליקאַנישער פּאַר- 
טיי אױיסגעבראַכען אַ פּאַניק, וװואָס האָט פאַראורזאַכט אַ געזעץ, װאָס דער שטאַט מאַ- - 
סאַטשוזעטס האָט אָנגענומען אויף אַ פאָלקס רעפערענדום, דעם 9-טען מאַי, 1889, 
וועלכער איז דאַן געווען באַקאַנט אונטערן נאַמען .דער אַמענדמענט צו דער קאָנסטי- 
טוציע ווענען צוויי איבעריגע יאָהר". 


נאָך דעם דאָזינען אמענדמענט האָבען די פרעמד-געבוירענע איינוואוינער פון 
דעם אַלטען בעי סטייט געקענט קריגען אַ רעכט צו שטימען אָדער פאַרנעהמען אַ רע- 
גירונגס אַמט נאָר דאַן, ווען זיי האָבען באַװויזען אַז זיי האָבען אָבגעלעבט זיבען יאָהר 
אין די פאַראיינינטע שטאַטען און האָבען זיך נאָך דערצו. נאַטוראַליזירט. אייבראַהאַם 
לינקאָלן האָט וועגען דעם ענין געשריבען צו זיינעם אַ לאַנדסמאַן דר. טעאָדאָר נאַני 
זִיוס: פון ספּרינגפיעלד, אַ רעדאַקטאָר פון אַ דייטשער צייטונג דאָס פאָלגענדע: 


?מאַסאַטשוזעטס איז אַ סואווערענער און אַן אונאַפּהענניגער שטאַט, און איך 
האָב קיין רעכט צו טאַדלען איהם פאַר זיינע טהאַטען, נאָר אויב מען וי? פון זיין 
טהאַט ציהען אַ שלוס, ווענען דעם װוי איך װאָלט געהאַנדעלט אין דעם זעלבען ענין, 
פיה? איך זיד באַרעכטיגט אַרױסצוזאָגען מיין מיינונג, און איך זאָג דעריבער, אַז איך בין 
קענגען דעם, אַז דער געזעץ, װאָס איז אָנגענומען געװאָרען אין מאַסאַטשוזעטס סטייט 
זאל אויך אָנגענומען ווערען אין אילינאַי סטייט אָדער אין אירגענד וועלכען אַנדער 
סטייט, וואו איד האָב דאָס רעכט אַרויסצוטרעטען קענען דעם דאָזינען נגעזעץ. װי איך 
פאַרשטעה דעם גייסט פון אונזערע אינסטיטוציעס, איז זייער צוועק צו דערהויבען 
די מענשען, און דאריבער בין איך גענען יעדען שריט װאָס ווערט געמאַכט זיי צו ער- 
נידערינען ; איך בין אַביסעל באַקאַנט, אַלס אַ אַ מענש וועלכער פיהלט מיטלייד צו דעם 
אונטערדריקטען צושטאַנד פון די שווארצע, און ס/ואָלם געווען א מאָדנער ווידער- 
שפּרוך פון מיין זייט, ווען איך װואָלט אַרױסגעטראַטען צו גונסטען יעדען פּראָיעקט, 
װאָס זיין צוועק איז צו פארקלענערען דאָס רעכט פון ווייסע מענשען, אפילו, ווען זיי 
זיינען געבוירען געװאָרען אין אנדערע לענדער און רעדען אַן אַנדערע שפּהאך וי -מיין 
שפּראך". 


די דאָזינע ווערטער, װי אלע אנדערע פון זיינע וויכטיגע אַרויסטרעטונגען, 
קלינגען וי זיי װאָלטען געווען אױיסגענאָסען פון קופּער,. לינקאָלנ'ס בריף זיינען א . 
מוסטער פון באַוואוסטזינינקייט און קלאַרקייט, וויכטינקייט און שארפקייט! ער 
דריקט דורך זיי אויס די פאַרשידענהייט פון זיינע מיינונגען מיט א צווייטענס, וועלכע 
שטימען. ניט איינע מיט די אנדערע. זיין שפּראך איז קלאָר און מוטהינ. אין דער 
דאָזיגער פראנגע, װוי אין אלע אנדערע געשעהנישען פון דער גרעסטער באַדייטונג, האט 
ער זיד געשטיצט אויף די גרונד פּרינציפּען און האָט זיך ניט געלאָזט פארפיהרען פון 
פאראורטהיילען און ליידענשאַפּטען, וועלכע בייטען זיך װוי בלאַנדזשענדע ווינטען, 
אָדער. פון קאַפּריזנע אויסברוכען פון פּאָפּולערער פאַנטאַזיע און האס. נאָך א בע- 
סערען באווייז פון אונזער מיינונג קען מען נעפינען אין זיין מערקווירדיגען בריף צו 


טאשושט, ר אט יו 


לא עג: 


זיינעם א חבר פון די קינדערשע יאָרען, דשאַשלאָ פ. ספיד, װאָס איז געשריבען גע- 


װאָרען דעם 24טען אויגוסט, 1808. אין דעם דאָזיגען בריף שרייבט לינקאָלן אַזױ : 


,איך בין ניט קיין ,נאָו נאָטהינג" דאָס איז זיכער, און וי אַזױ װאָלט איך 


- געקענט זיין ? וי אַזױ קען מען האַסען די אונטערדריקונג פון די שװואַרצע און אין דער 


זעלבער צייט זיין צונונסטען דער ערנידערונג פון די ווייסע ? עס ווייזט אויס, אַז מיר 
מאַכען דורך.א גאנץ שנעלען װועג אין דעגענעראציע. סיר האָבען אָנגעפאַנגען אונ- 
זער עקזיסטענץ אלס א נאַציאָן, ערקלערענדיג, אז .אַלֶע מענשען זיינען באַשאַפען גע- 


- װאָרען צו זיין פריי און גלייך". איצט לעזען מיר פאקטיש די זעלבע ווערטער אַזױ : 
יאלע מענשען זיינען באַשאַפען געװאָרען צו זיין פריי און גלייך, אחוץ די שווארצע". 


ווען די ,נאָ נאָטהינג'יסטען" וועלען קרינען די מאַכט,. װעט מען זאָגען : אַלע מענ- 
שען זיינען באַשאַפען געװאָרען צו זיין גלייך,-אַחוץ די שווארצע, אויסלענדער אוֹן 


קאַטאָליקען". ווען עס װעט קומען צו אַזאַ צייט, על איך בעסער אַרױספּאָרען אין 


אַנאַנדער לאנד וואו מען מאַכט ניט קיין אַנשטעל, אז מען האָט דאָרט ליב די פריי- 
הייט. קיין רוסלאַנד, צום ביישפּיל, וואו עס הערשט א רשּנער דעספּאָטיזם אין דער 


נידערטרעכטיגער באַשיצונג פון היפּאַקריטסטװאַ". 


מיר קענען בריינגען אַ סר אַזעלכע ביישפּילען, אַ סך פּאַסירונגען אין זיין לע- 
בען, וועלכע ציינען אז ער האָט געלעבט װי דער פאַרצייטיגער געזעצגעבער, וי פּא- 
סענדיג עס איז פאר איהם, װואָס אפילו זיין נאָמען פאייבראהאם" האָט ער געקראַגען 
נאָכ'ן נאָמען פון ערשטען גרינדער און שטאַאַט-בױער דעם ערשטען פאטער אברהם ! 
פּרופט צולענען אן אנדער נאָמען צו לינקאָלנ'ען און זעהט דעם רעזולטאַט. 


און אָט אַזױ, מיט דעם אייביגען בוך אין זיין האַנט, האָט ער געהאַט די זעלטענע 
מעגליכקייט איבערצולאָזען זיין אונשטערבליכען בילד אויף דעם קאַלאָסאלען לייווענט 
פון דער אמעריקאנער געשיכטע. אַ בילד, וועלכעס האָט צו זיך קיין גלייכען ניט גע- 
האַט, און װעט ווארשיינליד אויך ווייטער ניט האָבען, דער נביא אין איהם האָט אלץ 
פּריהער פּאָראויס געזעהן --- בו? ראָן אַזױ גוט װוי אפאטאמאקס --- האָט אַלץ אָבנע- 
שעצט און פלעגט אויפשטעהן ביי יעדער נעלעגענהייט צו זיין פולער הויך. מפיר דאַר- 
פּען נעמען נאָר איין ביײישפּיעל --- געטיגסבערג, און דאָס װעט זיין גענוג -צו צייגען וי 
פאָלקאָמען פאָרבערייטעט ער איז שטענדיג געווען צו די ווירדיגסטע פּאַסירונגען. 


די נעלערנטע דערצעהלען אונז, אז טיכא בראהא, דער פאָטער פון אָסטראָנאָמיע, 
איז אָבגעזעסען זיין גאנץ לעבען אין א ואַכט-טורם אוֹן האָט פאַרשריבען די באַווע- 
גונגען פון די הימלישע שטערען און פּלאַנעטען,. זיינע ציפערען און אויסרעכענוננען 
זיינע שלוסען און קארטען, זיינען געבליבען פאר די צוקונפטיגע דורות -- אַ פא 
פון וויסענשאפטליכע אוצרות, פון וועלכע מען שעפּט אינפאָרמאַציע נאָך ביז היינטו- 
גען טאָג. לינקאָלן איז שטענדיג געווען פאָרברייטעט פאר זיין מיסיע, אָנהויבענדיג 
מיט יאַהרען ווען אן אונבאקאנטער װאָרט אָדער אויסדרוק פלענט פאַרפאָלגען זיין 
זכרון, ביז זואנען ער פלענט איהם אין גאנצען ניט קלאָר מאכען פאר זיך. און ענדי- 
גענדיג זיין רעדע אין אבענד פון דעם 12טען אפּריל, 1868, וואו ער האָט ערקלערט 
זיין פּאַליטיק אין באַצו: צו די דרום שטאַאַטען. ער האָט געטראכט ווענען די דאָזיג 
פּראָבלעמען אין די מדבריות פון מערב, אין די פאַרצייטיגע וועלדער און פּרעריערס 
און האָט אויסגעאַרבײט אָט יענע קלאָרע און אונגרייפבארע טעאָריע פון לעבען 


רעגירונג, וועלכע האָט פאר איהם מענליך געמאַכט ארויסצוטרעטען מיט זיין ערשטער 


גרויסער רעדע אויף דער ערשטער רעפּובליקאַנישער קאַנווענציע, און וועלכע האָט 
דורך זיין דעבאַטע אין קופּער יוניאָן, מיט דאַגלאס'} איהם געבראכט זיך צו דער- 
שלאָגען צום פּרעזידענט אמט און דורך דעם באַפרייאונגס מאַניפעסט מיט דער דעדע 
אויפ'ן געטיסבערגער בית עולם צוּ דעם צווייטען פּרעזידענט טערמין. ער האָט אויך 
איבערגעלאָזען פאר די צוקונפטיגע דורות אזוי װוי דער באַגיײיסטערטער אסטראַָנאָם אַ 
זאמלונג פון שטאט דאַקומענטען, בריף, רעדעס, און א רעגירונגס טעאָריע, װואָס נאָר 
עטװואָס אַזױנס האָבען שטערבליכע מענשען ניט איבערגעלאָזען זייט משה רבט'ס 
צייטען ביז היינטיגען טאָג, 


דער מאַמענט ווען דער פּרעזידענט האָט דערגרייכט אומשטערבליכקייט, און 
האָט געקענט אַנווענדען זיין בליק צוריק אויף פעריקל'ען --- מיט צוויי טויזענד פינף 
הונדערט יאהר פאר איהם -- איז באַשריבען געװאָרען פון קאָרען, וועלכער האָט אליין 
געהערט דעם פּרעזידענט רעדען, און וועלכער וי אלע אנדערע האָט אָנגעהויבען צו 
באַגרייפען די וויכטינקיי? פון לינקאָלנ'ס קורצע רעדע, שוין נאַכדעם װוי ער האָט 
איבערגעלעזען די מיינונגען, װאָס די בעסטע מחות פון ענגלאַנד האָבען ווענען איהר 
ארויסגעזאָנט אין זייערע צייטוננען, קארען ענדינט זיין ארטיקעל מיט פאַלנענדע 
ויערטער, וועלכע זיינען זעלטען ווען אָדער וואהרשיינליך קיינמאָל ניט געווען צי- 
טירט. סיר גיבען דאַ איבער דעם דאָזיגען טהייל פון דעם אַרטיקעל, וואו ער דריקט 
אויס זיין מיינונג וועגען לינקאַלנ'ען און וועלכער איז באַזאַנדערס אינטערעסאנט .א 
דאַנק דעם לעצטען זאץ, : 


ניט יעדער מענשליכע דערגרייכונג, װאָס איז די גרעסטע אין פארנעהם, איז 
אין דער זעלבער צייט אויך די ערהאבענסטע. אַ וואנדערער האָט אמאָל באַזוכט די 
ריזיגע געביידען ביי דעם טייך נילוס, די טעמפּלען, פּאַלאַצען און קברים, וועלכע 
שטייגען איבער מיט זייער גרויסקייט די אלע אנדערע געביידען, װאָס זיינען װועו עס 
איז אויפנעשטעלט געװאָרען. דער זעלבער וואנדערער איז דערנאָך געקומען אין אַ 
קליינער שטאָט אין דרום אייראָפּא. ער האָט זיך אַװעקגעשטעלט אויף א דערהויבונג 
און האָט גענומען באַטראכטען א געביידע, װאָס איז געווען פאַרהעלטניסמעסיג אַזױ 
אומבאַדייטענד און קליין, אז זי האָט זיך נאָר ניט געקענט פאַרנלייכען מיט די ריזינע 
געביידען, וועמענס גרויסקייט האָט אַרױסגערופען ביי איהם אַזאַ באַוואונדערונג, און 
אויפגעוועקט אין זיין ברוסט אזעלכע קרעפטינע געפיהלען. ער איז געשטאַנען אויפ'ן 
אקראפאל אין אטען און האָט באטראכט דעם פארפענאן, זיין פיעל וואנדערען און לער- 
נען האָט איהם געגעבען גענוג קענטשאַפט צו ווערען א געניטער אָפּשאצער פון אר- 
כיטעקטור, 


באַטראכטענדיג און שטודירענדיג אויפמערקזאם דעם וואונדערבארען טעמפּעפּ, 
האָט ער שטופענווייז דערפיהלט די עהרליכקייט און ערהויבענקייט פון טעמפּעל?,. ער 
האָט אויסגעפונען אז אין יעדען עלעמענט פונ'ם געבוי, אין דער פאָרעם און נגראציע, 
אין דער שעהנקייט, שטאַרקיײיט און אױיסנעשפּראַכענקײט אין דער נאַבעלקייט און 
עהרליכקייט פון אלע אויסריכטונגען איבערטרעפט דער טעמפּע? אלץ, װאָס ער האָט 
ווען עס איז ביז דאן געזעהן, אלע אנדערע ארכיטעקטאָרישע דערגרייכוננען אויפץ 
נאנצען ערד-קונעל, 

און דער דאָזינער באשלוס האָט געשטימט מיט דער אלגעמיינער מיינונג פון 


| דער גאנצער וועלט, - 


,פילאָזאַפען און חכמים, מענשען, א ליטערארישער קולטור, וועלכע האָבען 


אױיסגעפּאָרשט די לאבירינטען און די בערג און האָבען זיד געווארעמט אין דער גלאַר- 
רייכער קּיכטיגקייט, װאָס שטראלט אַרױס פון די שאַפונגען פון דעמאספען, פעריק? 


און ציצערא, בוירם, פיט און בראוגאם, וועבסטער, סאמנעט און עווערעט, און אין די 


| קונסטפולע פארענדיגטע טריאומפען פון די רעדנער פון אלע צייטען, אָט די מענשען 


מוזען פיהלען דאָס זעלבע װאָס דער וואנדערער האָט געפיהלט, ווען זיי טראכטען זיך 
אַרײין אין דער געטיסבורגער רעדע פון לינקאָלן. נאָך דער אלגעמיינער מיינונג איז די 


- דאָזיגע רעדע נגעװואָרען דער פארפענאן פון רעדנערישע שאַפונגען. 


;אין דער געגענט ארום אטען איז דאַ ‏ א סך מארמאר, צעמענט און ליים און 


אַלץ, װאָס איז נויטהיג אויפצושטעלען א געביידע. זיי זיינען דאָרט אַזױ בילינ וי 


דאָס ערד-גדאָז אויף א פּריירי. צו די דאַזינע געווענליכע מאַטעריאלען האָט דער בא- 


- ניײיסטערטער אַרכיטעקט צוצוגעבען פאָרעם און שעהנקייט, שטאַרקײט און לעבען. פון 


עטליכע פּשוט'ע, פּראָסטע אויסגעדראַשענע פראזען האָט פּרעזידענט לינקאָלן אויפנע- 
בויט א רעדע, וועלכע װועט ארויסרופען באַוואונדערונג און ענטציקונג ביי דער גאנצער 


וועלט אין אלע צייטען --- דעם עהרליכסטען טריאומף פון ליטערארישער דערגרייכונג. 


לינקאָלן האָט נגענעבען א טויט-קלאפּ דער שקלאַפערײי, אזוי װוי משה האט 


דאָס געטאָן, ער האָט געהערט גאָטס שטימע אַזױ װי דאָס איז געווען דער פאַל מיט 
ישמואל'ן, בשעת עלי, וועלכער שטעלט פאָר די אלטע אַרדענונג האָט דעם געטליכען 
רוף ניט געהערט. די היערארניע פון דרום שטאַטען האָט גאָרניט געזעהן און גאָרניט 


געהערט פון דעם, װאָס לינקאָלן האָט געזעהן און געהערט. זיינע משלים זיינען אַזױ 
װי די משלים פון די חכמים, וועלכע האָבען כמעט קיינמאָל ניט אַרויסגעבראכט א גע- 
דאַנק אֶה! א משל אַדער אַהן א געשיכטע. אפילו די תפילות זיינען פול מיט משלים, 
געשיכטעס און ערצעהלונגען. 


- משה אלס מענש איז געווען זעהר באַשײדען : לינקאָלן'ס באַשײידענהייט האָט 
זיד אַרױסגעװיזען, ווען ער איז צום ערשטען מאָל אַרוסגעשטעלט געװאָרען אלס קאַנ- 
דידאט פאר פּרעזידענט. =אויב מען װעט מיך אויסערוועהלען -- האָט ער דאַן גע- 
זאגט -- װעל אידך זיין דאנקבאר, אויב ניט, װעל איך אויך זיין דאנקבאר", 


משה דער מענש, איז געװאָרען זעהר גרויס, דאָס פאָלק האָט איהם פאַרעהרט : 


דרייסינ מיליאָן מענשען האָבען פארעהרט לינקאָלן, און זייערע אייניקלעך, מעהר וי 


א הונדערט מיליאָן אין צאָה?, פאַרעהרען איהם איצט אויך, אַזױ װוי דאָס פאָלק פאַר- 
עהרט משה'ן מעהר פאַר אירגענד וועלכע אַנדערע פּערזאָן. 


משה, דער מאן, איז געגאנגען צו פּרעה'ן, ביז וואנען יענער האָט איהם ניט 


ארויסנעטריבען ; לינקאָלן האָט אפּעלירט צו די דרום שטאטען ביז דער אַטאַקע אוים'ן 


פּאָרט סאמטער. 


ן ש 
לינקאָלן האָט אויך געהָאט זיינע צושטערער -- די סיימורס, די גריליס, די מאַרבעלס 


און די וואודס. 


משה איז שטענדיג געגאנגען פאָרויס פון זיין פאָלק אין זיין צייט, לינקאָלן האָט 
נעהאט זיינע חלומות נאָך 1898, ער איז געווען צוגענרייט פאר דער צוקונפט, דאָס 
פאלק -- ניט; נאָר אין 1809 האַבען אלע איינגעזעהן, אז ער איז געווען גערעכט. 


ווען משה האָט געקראָגען די צעהן געבאַטען, די געזעצען, וועלכע האָבען די 
מענשען פריי געמאכט, איז ער געקומען צוריק צו זיין פאלק און האָט איהם געפונען 
טאַנצענדיג ארום דעם גאָלדענעם קאלב ; ווען לינקאָלן האָט געהאלטען זיין רעדע, ווען 
מען האָט איהם דעם ערשטען, מאָל איינגעפיהרט אין דעם אמט פון פּרעזידענט, איז ער 
אויך געווען ארומנעריננעלט מיט דער נגרעסטער און שרעקליכסטער קאַנספּיראציע צו 
צישטערען א פרייען פאָלק. 


משה האָט באהערשט זיין װידערשפּענינסטענען פאָלק; לינקאָלן האָט געטאָן ‏ 
דאָס זעלבע מיט זיין פאָלק, וועלכע האָט אויך ניט געװאָלט איהם הערען. 


משה האָט פיעל מאָל געבעטען פארגעבונג פאר די זינדינע און האָט זיך פאר 
זיי אייננגעשטעלט, כדי זיי צו ראטעווען פון דער פאַרדינטער שטראף ; לינקאָלן האָט 
געפּרעדיגט רחמנות און גוטסקייט, און אויב ער װאָלט געלעבט, װאָלט זיין טעאָריע 
פון איבערבוי געראטעוועט דאָס לאנד פון ימים טרערען, אומגעזעצליכע גרויזאמקייט 
און אונגערעכטיגקייט. 


משה האָט געהאט פאררעטער אין זיין לאַנער, לינקאָלן האָט זיי אויך געהאט., 


משה פלעגט אבהאלטען זיין פאָלְק פון מישען זיך אין פרעמדע אנגעלענענ- 
הייטען ; לינקאָלן האָט געטאָן דאָס זעלבע מיט זיין פאָלְק. ,איין מלחמה איז גענוג 
פאר איין מאָל", פלענט ער זאַנען, כאָטש-אין דער זעלבער צייט האָט ער זיך מיט זיין 
עכטען לינקאָל'שען יומאָר געקליבען צו שיקען סיוארד'ן, אלס אן אמבאַסאַדאָר קיין 
ענגלאַנד צו פאָדערען פון איהר דין וחשבון. 


משה פלעגט װאַקסען פון טאָג צו טאָג אין גרויסקייט, אױיטאָריטעט, ליעבע, 
אכטונג און אבשעצונג; אזוי איזן אויך געווען מיט לינקאָלן, לינקאַלן האָט געקענט 
טאָן אלץ, װאָס ער האָט געװאָלט, נאָכדעם װוי ער איז צום צווייטען מאָל איינגעפיהרט 
געװאָרען אין אמט פון פּרעזידענט; ער האָט נגעהאט די גאַנצע נאַציאָן אויף זיין זייט. 
משה האָט איבערגעלאָזען אלס זיין ירושה די צעהן געבאָטען; לינקאַָלן האָט איבער- 
געלאָזען אלס זיין ירושה, זיינע בריף, זיינע רעדעס, װואָס ער האָט געהאלטען ווען מען 
האָט איהם איינגעפיהרט אין דעם אמט פון פּרעזידענט, און זיינע באַפעהלען צו בא- 
געהן זיך רחמנות'דיג מיט'ן באַזינטען שונא. | 


נאָך אן אויספיהרליכע אונטערזוכונג פון אלע רעדעס, װאָס זיינען נגעהאלטען 
געװאָרען פון גייסטליכע אָדער אנדערע פּערזאָנען, פון ביטשער ביז דעם באַשיידענס- 
טען לויב-רעדנער נאָך א צווייפעלהאפטען פארנלייך צווישען משה'ן און לינקאַלּן. 
קיינער פון זיי איז ניט אריינגעקומען אין דעם צונגעזאָגטען קאנד, און דאָך זיינען זיי 
ביידע אריין אויב ניט מיט'ן קערפּער איז מיט'ן נייסט. זיי זיינען דאַן געווען ניט 
אין זייער בעסטען צושטאַנד, ניט אויף דער העכסטער מדרנה -- משה איז שוין 
גוווען אן אלטער אױיסנעמאַטערטער סאַלדאט פון דעם אויבערשטען, און לינקאָלן 
האָט שוין אויך אויסגעקוקט פאַרעלטערט אין דעם היסטאָרישען פרייטאנ אין 1809. 
משה איז אָבער געווען אין זיין בעסטען צושטאַנד אין מצרים ; ווען ער האָט זיך נע- 
שטעלט קעגען פּועה'ן און אויך ביים ים-סוף. משה איז געווען אויף זיין העכסטער 


מהרנה, ווען ער איז געשטאַנען ביים באַרג סיני און א האלב מיליאָן מענשען אַרום 
איהם מיט זייערע פרויען און קינדער האָבען אויסגערופען ,נעשה ונשמע !*" משה האָט 
זיך זייט דעם דאָזיגען מאַמענט העכער ניט דערהויבען, סיי דאן ווען ער האָט אָבגע- 
טאַן זיינע נסים, פארענדיגענדיג דעם ,אוה?ל הקדש". און פאָרמולירט די געזעצען, 
פיי דאן ווען ער האָט ערפאַלגרייך אבגעשטויסען די צאָהלרײיכע אַטאַקעס, אָדער ווען 
ער האָט זיך צונעגרייט אריבערצוגעהן דעם טייך ירדון, אָדער נאָך דער עראַבערונג 
פּון דעם לאַנד אויף דער אנדערער זייט ירדון -- אין די אלע מאָמענטען איז ער ניט 
געשטינען אַזױ הויך ווי ביים ים-סוף אָדער ביים בארג סיני. לינקאָלן האָט זיך אויך 
פּיינמאָל ניט אויפנגעהויבען העכער, װי דאָס האָט מיט איהם געטראָפען אין בלומיננ- 
טאָן, אין די דעבאַטען מיט דאָגלאס'ען, אין קופּער יוניאָן, ביי די ביידע רעדעס, װאָס 
ער האָט געהאלטען, ווען ער איז איינגעפיהרט געװאָרען אין זיין אמט אלס פּרעזידענט, 
און באַזאָנדערס ביים אַרוסגעבען פון דעם באַפרייאוננס מאַניפעסט,. לינקאָלן האָט 
זיך קיינמאָל ניט דערהויבען העכער וי דאן, ווען ער האָט איבערגענומען אין ווא- 
שיננטאָן אין 1861 א האלב צופאַלענע רענירונג, און ווען ער איז געשטאַנען ביי א 
ריכטינען ים פון צרות און זאָרגען. לינקאָלן האָט זיך קיינמאָל ניט דערהויבען מעהר 
וי נאָך די ערשטע דריי יאהר פונ'ם בירגער-קריג, ווען זיין ארמיי איז באַשערט נע- 
ווען אויסצושטעהן איין נידערלאנע נאָך דער אנדערער, אין א צייט ווען אַ נאַנצער 
.כאָר פון פיינלינגע, פארעטער, שפּיאַנען, פּראָפּאָגאנדיסטען פון די דרום-שטאַטען, 
כפּעקולאנטען,,. קאָנטראקטארס און שטאַטס-לײיטע מיט א נייגונג צו קאָמפּראָמיסען 
האָבען געוואויעט, געשיפּעט און געקישעט אין זיינע אויערען, אז דער קרינ אין א 
דורכפא?, און אפילו די ,פריינד פון צפון" האָבען גערופען אין זייער .תפילה פון דריו- 
סיג מיליאָן בירגער", אז מֶען זאָל לאָזען די בלאָנדזשענדע שוועסטער געהן, וואוהין זי 
ווילען. 


לינקאָלן איז קיינמאָל ניט געווען גרעסער װוי דאן, ווען ער האָט איינגעצוימט 
פיוארד'ען טשייז'ען, עטאנטאן'ען און דעם אוננגעהאָרכזאמען מאַקליל'ען. ער איז 
קיינמאָל ניט געווען גרעסער זוי דאן, ווען ער האָט געראטען מיד'ן נאָכצופאָלנען לי און 
צורייסען לינקאָלן'ס באַפעהל, אויב ער וװועט זיין ערפאַלנרייך, און איהם פאַרעפענט- 
קיכען אויב ער װועט ניט האָבען קיין ערפאָלנ. 


לינקאָלן איז קיינמאָל ניט געווען גרעסער וי דאן, ווען ער האָט גערופען די 
גרויפע ארמייען צו מיליטער-דינסט, ווען ער האָט אויסגעגעבען מיליארדען צו פאר- 
טיידיגען די רעפּאָבליק. לינקאַלן איז געווען אויף זיין העכסטער מדרגה, ווען ער האָט 
אויסנעקליבען גרענטען, שערמאנען, פאראגאטען, שערידאנען, טאָמאַסען און עריקכאַ- 
נען; נאָכדעם אָבער האָט שוין דער דאִיזגער ריז אָנגעהױיבען ווערען שוואַכער ; נאָכדעם 
האָט דער צופיעל אָנגעשטריינגטער מח אָנגעהויבען צייגען סמנים פון מידקייט, און די 
האָר זיינען געװאָרען נרויליך, און דאריבער זיינען פיסנא און פאָרדס טעאטער ניט 
די גליקליכסטע מאָמענטען אין דעם לעבען פון די צוויי גרעסטע ריזען פון אלע צייטען, 
ווען מיר פארגלייכען זיי איינעם מיט דעם אַנדערען. 


משה איז געווען פאָראויס פון זיין צייט. פאַרװאָס ? ער איז געווען א נביא. 


ער האָט אַנאַליזירט די אלגעמיינע לאגע, ער האָט ריכטיג געזעהן די צוקונפט, און האָט ‏ / 


מיטגעשלעפּט מיט זיך זיינע אונענטשלאַסענע אָדער בלינדע נאָכפאָלנער,. לינקאַלן, א 
נביא, מיט יאהר-הונדערטעיפאַרויס פון זיין צייט, האָט ריכטיג נעזעהן די צוקונפט, 


און האָט מיטנעשלעפּט מיט זיך זיינע אונענטשלאַסענע אָדער בלינדע נאָכפאַלנער, עף ‏ 


האָטס נעמוזט איבערצייגען ביטשער'ן, ווענדע? פיליפּ'ן, סטעפען דאַָנלעס'ן, קאר 
שורץ'ן און האָרייס גרילי'ן. אָבער ווען דאָס פאָלק ישׂרא? האָט שוין געזעהן און זיך 
איבערצייגט, איז שוין משה ניט נעווען. ,און זיי האָבען געקלאַנט נאָך איהם דריי- 
פיג טעג",. 


און ווען דאָס פאָלק פון אַמעריקא, דאָס גאנצע פאָלק האָט געזעהן און זיך אי- 
בערצייגט ,איז שוין לינקאָלן מעהר ניט געווען, ?האָבען זיי געטרויערט נאָך איהם 
דרייסיג טענג". 


דאָס פאָלק, ניט די שטאַטסלײט, האָט ענדליך דערפילט אן אבסאַלוטען צו- 
טרויען צו איהם. די ארמיי, און ניט די גענעראלען, װאָס האָבען די שלאַכט געפירט, 
האָט איהם בעוואונדערט. ער האָט זיך ענטפּלעקט פאַר אלעמען אלס אן אויסדרוק 
פון פּערזענליכען מוט און ווירקזאמער שטאַטמאַנשאַפט. אַזױ וי פיזיש אין ער נע- 
ווען העכער פון אַנדערע מענשען, אַזױ איז ער געווען העכער פון זיי אין אַנדערע הינ- 
זיכטען, ביז דער העכסט קריטישער פּעריאָדע אין דעם לעבען פון דאָס פאָלק. ווען 
אויסערנעוועהנליכע מענשליכע קראַפט האָט זיך ענטוויקעלט אין פערשידענע געביטען, 
האָט לינקאָלן איבערשטיגען אלע אנדערע און איז פערבליבען אין רעכטען צענטער פון 
דער היסטאָרישער ארענא, אזוי, אז קיין אַנדער מענש האָט זיך צו איהם ניט געקענט 
פערגלייכען, ניט אין מאיעסטעטישער קראפט פון זיין פּערזענליבקייט, ניט אין איינ- 
פלוס. און אַזױ איז ער פערבליבען דורך כמעט וי זיבעציג יאָהר, און היינט צדטאַנ 
איבערשטייגט זיין קאַלאַָסאלע און מארטירערישע פיגור יעדען איינציגען אַמעריקאנעם 
שטאַטסמאן אין דעם טעמפּע? פון נאַציאַנאַלען רוים. 


און אַזױ איז דאָס אויסגעקומען ווען ער איז גערופען געװאָרען צו דעם אַמט 
פון פּרעזידענט, איז ער מעהר וי וועלכער אנדערער אמעריקאנער, געווען פאַרבעריי- 
טעט דורכ'ן שיקזאל אי גייסטיג, אי מאַראַליש, אי פיזיש, צו פיהרען דאָס פאָלְק דורך 
זיין קאמף פאר'ן לעבען. ער איז אויסגעוואקסען אין זיין גרויסען אַמט װוי אלע עכטע 
מענער וואקסען אויס, ווען זיי טראָגען אויף זיך א גרויסע פאַראַנטװאַרטליכקײט; נאַר 
ניט דער אמט פון פּרעזידענט האָט לינקאָלנ'ען געמאַכט דאָס װאָס ער איז געווען. די 
דאַזיגע אַמט אַזױ גוט װוי דער בירנער-קריג, האָבען איהם נאָר געגעבען די מענליכקייט 
אויסצונוצען זיינע פעהיגקייטען. ער איז געווען גרייט צו טאָן װאָס עס װעט זיך 
פאָדערען פון איהם, און ווען די שטונדע איז געקומען איז דער אינסטרומענט, וועלכען 
גאָט האָט פאַרזיכטיג צוגעגרייט, שוין געווען אויפ'ן פּלאַץ, און ווען גאָט האָט אויס- 
גערופען : ,אייבראהאם לינקאָלן, אייבראהאם" האָט לינקאָלן געענטפערט : .הנני, איר 
בין גרייט צו טאָן דאָס װאָס דו וועסט מיר באַפעלען". 

